

بِسْمِ اللَّهِ الرَّحْمَنِ الرَّحِيمِ

د بحسنونکی ډیر مهربان خدای په نامه

قَالَ اللَّهُ تَعَالَى:

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ

وَيُطَهِّرَكُمْ تَطْهِيرًا﴾

سوره الأحزاب: ۳۳

پاک الله فرمائي:

"بيشڪه الله تعالى غواړي چې اي د (رسول) اهليبتو ﷺ له تا سو نه دې هر قسمه پليتي لري وساتي او تاسو داسې پاک او صاف کړي لکه څنگه چې د پاکی حق دے."

په مري ژړا

قَالَ رَسُولُ اللَّهِ ﷺ:

«إِنِّي تَارِكٌ فِيكُمْ الثَّقَلَيْنِ: كِتَابَ اللَّهِ، وَعِترتي أَهْلَ بَيْتِي، مَا
إِنْ تَمَسَّكْتُمْ بِهِمَا لَنْ تَضِلُّوا أَبَدًا وَأَنْهُمَا لَنْ يَفْتَرِقَا حَتَّى
يُرَدَّا عَلَيَّ الْحَوْضَ».

رسول الله ﷺ وفرمايل:

زۀ تاسو ته دوه درانه او ارزښتناک څيزونه پريږدم: يو د خدا ۛ
کتاب (قران) او بل زما اهلبیت، که چيري په دې دوو مونگولي
ولگولي نو هيڅ کله به له ما وروسته بې لارې نه شی، او دا دوه به
يو له بله جدا کيږي نه تر دې چې د حوض (کوثر) په غاړه ما ته
راورسيږي.

(صحيح مسلم، ۷ ټوک، ۱۲۲ مخ، سنن دارمي، ۲ ټوک، ۴۳۲
مخ، مسند احمد، ۳ ټوک، ۱۴، ۱۷، ۱۲۶ او ۵۹ مخونه، ۴ ټوک،
۳۲۶ او ۳۷۱ مخونه، ۵ ټوک، ۱۸۲ مخ، مستدرک حاکم،
۳ ټوک، ۱۰۹، ۱۴۸ او ۵۳۳ مخونه، او داسې نور کتابونه...)

په مري ژباړا

ليکوال:
علامه سيد مرتضى عسکري

مترجم:
سرفراز علي مهدي

د اهل بيتو نړيواله ټولنه

نام کتاب: علي مائدة الكتاب والسنة جلد ۱، البكاء على الميت

نویسنده: سید مرتضیٰ عسکری

تهیه کننده: مجمع جهانی اهل بیت (علیهم السلام) - اداره ترجمه

مترجم: سرفراز علی مهدي

زبان ترجمه: پشتو



د کتاب نوم:

په مړي ژباړا

ليکوال: علامه سید مرتضیٰ عسکری

تیارونکي: د اهلبيتو د نړيوالې ټولني د ژباړې خانگه

ژباړه او کمپوز: سرفراز علي ايم اے عربي

تصحیح: انور شاهين خانخېل

وروستی کتنه: ډاکټر عبدالرحيم درانی

صفحه بندي: فاطمه گلزار

چاپ نيټه: ۱۴۳۷هـ ق (بمطابق ۲۰۱۶م)

د چاپ وار: ورومبی

شمير: ۲۰۰۰

چاپ خانه: اسراء

خپروونکي: د اهلبيتو نړيواله ټولنه

ISBN: ۹۷۸-۹۶۴-۵۲۹-۰

www.ahl-ul-bayt.org
info@ahl-ul-bayt

لړلیک

د ټولني څو خبرې < ۱۱

سريزه < ۱۵

په مړي ژړا < ۱۹

۱- د سعد بن عباده په بيماري او ناروغۍ د پيغمبر اکرم ﷺ

ژړا < ۱۹

۲- په خپل زوې ابراهيم باندې د پيغمبر اکرم ﷺ ژړا < ۲۰

۳- په خپل نمسي د پيغمبر اکرم ﷺ ژړا < ۲۳

۴- په خپل گران تره حمزه (بزرگوار) باندې د پيغمبر اکرم ﷺ

ژړا < ۲۴

۵- د موته جنگ په شهيدانو د پيغمبر اکرم ﷺ ژړا < ۲۶

۶- په حضرت جعفر بن ابی طالب باندې د پيغمبر اکرم ﷺ

ژړا < ۲۷

۷- د خپلې مور آمنه بي بي په مزار د پيغمبر اکرم ﷺ ژړا < ۲۸

۱- د ام الفضل حديث < ۳۰

۲- د بي بي زينب بنت جحش روايت < ۳۲

۳- د بي بي عائشې روايت < ۳۴

د ټولنيځو خبرې

بسم الله الرحمن الرحيم

هغه گران بيه ميراث چې د خداى د گران رسول ﷺ پاكواهلبيتو ﷺ له ځانه وروسته پرېښى دى او د هغوي لارويانو هغه له وركېدو څخه ساتلى دى د دين يوه كامله بېلگه او نمونه ده چې د اسلامي علومو بيلا بيلې څانگې لري. او د علم ډېر ترې يې له دې چينې خړوب كړي دي. او داسې عالمان او پوهان يې اسلامي امت ته وركړي دي چې د اهلبيتو ﷺ د علمونو په رڼا كښې په اسلام باندې د بيلا بيلو سوالونو، شېهو او فكري بې لارېتوبونو ځواب وركړي، او په تېرو شويو پيړيو كښې يې د سوالونو د ټولو نه ښه ځوابونه وركړي او د مشكلاتو حل لارې يې ښودلي دي.

د اهلبيتو ﷺ نړيوالې ټولنې - د دې لپاره چې دا ذمه واري يې اخېستې ده - د رسالت له حريمه او له حقو

اعتقاد اتو څخه دفاع ته وړاندې شوي ده. هغه حقيقتونه چې د بيلا بيلو فرقو، مذهبونو او اسلام مخالفو خلقو هميشه د هغې په مخالفت كېنې كوشش كړې دے. د اهلبيتو عليه السلام له نړيواله ټولنه په پاڪه لاره كېنې، ځان د اهلبيتو عليه السلام له ريښتينو لارويانو او شاگردانو څخه گڼي، هغه شاگردان چې هميشه د تهمتونو او تورو لري كولو ته تيار وي او دا كوشش كوي چې په هره زمانه كېنې د زمانې د غوښتنو مطابق د دې جنگ په وړومبي سر كېنې پاتي شي.

هغه تجربې چې په دې حقله د اهلبيتو عليه السلام د مكتب د پوهانو په كتابونو كېنې ذخيره شوې او راټولې شوې دي، مثال يې نه ملا ويږي. ځكه چې دا تجربې او دليلونه چې ټول له عقل سره سم او له بې ځايه تعصبه پاڪ دي، متخصصان، پوهان او عاقلان داسې مخاطب كوي چې د هغوي عقل او پاڪ فطرت دا دليلونه ومني او قبول يې كړي.

د اهلبيتو عليه السلام نړيوالې ټولنې دا كوشش كړې دے چې د دې تجربو نوې ټوك، د دې زمانې د محققانو، ليكوالانو او د

هغو کسانو چې د اهلبيتو عليه السلام مکتب يې قبول کړې دے، کتابونه چاپ کړي او د حقيقت د چينې تړو ته يې وړاندې کړي.

دې غونډې د شيعه ؤ د تېر شويو عالمانو ليکل شوي کتابونه او تحقيقات هم چاپ کړي دي چې دا کتابونه به هم د حقيقت د لټوونکو لپاره د يوې خوږې چينې په شان وي، او په دې زمانه کښې چې عقل په تکامل او پوره کېدو دے د اهلبيتو عليه السلام هغو حقيقتونو ته چې د نړيوالو لپاره يې د تحفې په څېر پرېښودې دي غوږ کېږدي.

هيله لرو چې د دې ټولنيځو د کتابونو لوستوونکي به مونږ له خپلو قيمتي وړانديزونو او ښو نيوکو څخه خبر کړي.

هم دا رنگ ټولو مؤسسو، پوهانو او ژباړونکو ته بلنه ورکوو چې د گران پېغمبر صلى الله عليه وآله د پاک دين په خپرولو کښې له مونږ سره مرسته وکړي.

له خدايه دا سوال کوو چې زمونږ دا وړوکه غونډې کوشش په خپلې درگاه کښې قبول او منظور کړي او د آخري امام

حضرت امام مهدي عليه السلام تر سيوري لاندې نور توفيق هم راکړي.

په دې ځای کېنې مناسبه گڼو چې د پښتو له قدرمن شاعر، ليکوال او محقق بناغلي انور شاهين خانخپل څخه مننه وکړو چې د دې کتاب په ترجمه کېنې د مرستې او د تصحيح کار يې ترسره کړو او هم له هغو کسانو مننه کوو چې د دې کتاب د چارو په پوره کېدو او سرته رسولو کېنې يې له مونږ سره مرسته کړې ده په تېره بيا هغه کسان چې د ترجمې په اداره کېنې کوششونه کوي.

د اهلبيتو عليهم السلام د نړيوالې ټولنې ثقافتي خانگه

سرريزه

د قران پاڪ او سنت په محور وحدت او يوواله

بسم الله الرحمن الرحيم

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى مُحَمَّدٍ وَآلِهِ
الطَّاهِرِينَ وَالسَّلَامُ عَلَى أَصْحَابِهِ الْبِرَّةِ الْمَيَامِينِ.

مونږ ټول مسلمانان ترخپل مېنځ مشكلاتو او اختلافاتو له
امله په خپلو کښې له يو بل سره په لانجو او جگړو اخته
يوو او هم دا رنگ د اسلام دښمنانو له بهره له داسې لارې
چې مونږ پرې نه پوهيږو، زمونږ وحدت او يوواله په تفرقه
او زمونږ رعب او دبدبه يې په کمزورتيا بدله کړې ده،
دومره اختلافات يې رامینځته کړل چې له مونږه يې د دفاع
کولو طاقت هم واخېست او په مونږ باندې مسلط او واکمن
شول حال دا چې پاک الله په قران پاڪ کښې فرمائي:

﴿وَأَطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رَتْحُكُمْ﴾؛^۱

د پاک الله او د هغه د پیغمبر ﷺ اطاعت وکړئ او یو بل سره جگړې مه کوئ گنې کمزوري به شی او ستاسو قدرت او رعب به لاړ شي! هو:

﴿وَمَا أَصَابَكُمْ مِّنْ مُّصِيبَةٍ فِيمَا كَسَبَتْ أَيْدِيكُمْ وَيَعْفُوا

عَنْ كَثِيرٍ﴾^۲

هر یو مصیبت او تکلیف چې درته درورسي نو دا ستاسو د عمل نتیجه او الله تعالیٰ ډېر خلق بخښي هم!

نو ښه به دا وي چې نن او بلکې هره ورځ باید قران او سنت ته ستانه او بېرته وگرځو او خپل وحدت او یووالی د قران او سنتو مطابق برابر کړو لکه څنگه چې پاک الله فرمائي:

۱. سوره انفال: ۴۶.

۲. سوره شوری: ۳۰.

﴿فَإِنْ تَنَزَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾^۱؛

که د يو څيز په حقله په خپلو کښې لانه وکړئ نو د هغه د حکم په اړه خدا ۾ او د هغه رسول ﷺ ته مراجعه وکړئ.

مونږ هم، په دې بحثونو کښې قران او سنت ته مراجعه کړې ده او مونږ د اختلافي مسائلو لارښونه او دليلونه له قران او سنت څخه اخلو چې له دې لارې د خدا ۾ پاک په فضل سره يو ځل بيا د مسلمانانو د وحدت او اتحاد سبب وگرځي.

هيله من يم چې اسلامي عالمان، پوهان او متفکران به هم په دې ډگر کښې له مونږ سره ملگرتيا او تعاون وکړي او خپل نظريات او رايې به مونږ ته راوليږي چې په نتيجه کښې يې د مسلمانانو وحدت او يوواله زيات ټينگ شي.

سيد مرتضى عسکري

په مري ژړا

په مري ژړا کول

الف- هغه روايتونه چې فرمائي: پېغمبر اکرم ﷺ په مري ژړيدۀ او نور يې هم دغه کار ته هڅول

۱- د سعد بن عبادۀ په بيماري او ناروغۍ د

پېغمبر اکرم ﷺ ژړا

په صحيح مسلم کتاب کنبې له عبد الله بن عمر څخه روايت دے چې وې ويل: «سعد بن عبادۀ ناجورۀ شو او رسول اکرم ﷺ، سره د عبدالرحمان بن عوف، سعد بن ابې وقاص او عبد الله بن مسعود د هغه پوښتنې لپاره د هغه کور ته ورغلل کله چې يې هغه وليد نو هغه بې هوشه ؤ، پېغمبر اکرم ﷺ وفرمايل ايا دې په حق رسيدلے دے؟ وويل شول نه اے د خداے رسوله! پېغمبر اکرم ﷺ په ژړا شو خلقو هم کله چې هغه حضرت په ژړا وليدۀ نو هغوي هم

په ژړا شول، وې فرمايل ايا نه وينئ چې خداى په هغه چا عذاب نه نازلوي څوك چې زمونږ د ورور لپاره وژاړي او هم دا رنگ د مومن ورور په غم كښي د غمجن كس په زړه هم عذاب نه نازلوي، خو د دې په خاطر يې - خپلې ژبې ته يې اشاره وكړه- يا عذاب كوي او يا يې بخښي.»^۱

۲- په خپل زوى ابراهيم باندې د پېغمبر
اكرم ﷺ ژړا

په صحيح بخاري، صحيح مسلم، سنن ابى داود او سنن ابن ماجه كتابونو كښي له انس بن مالك څخه روايت كوي چې وې ويل:^۲

د رسول د خداى خدمت ته ورغلم... د پېغمبر اكرم ﷺ زوى ابراهيم د ځنكدن په حال كښي ؤ. نو د هغه حضرت له مباركو سترگو اوښكې روانې شوې نو عبدالرحمان بن

۱. صحيح مسلم، ټوك ۲، مخ ۲۳۲، كتاب الجنائز، باب ۲.

۲. دا عبارت له صحيح بخاري دى.

عوف و ويل: اے د خداے رسوله! ايا ته هم ژاړې؟ وې فرمايل: «د عوف زويه! دا رحمت دے» او بيا يې ورزياته كړه او وې فرمايل: [ايا په سمه نه وينې] «سترگې مو ژر پيدونكې او زړه مو غمجن دے خو د خداے له رضا نه بغېر بل څه په ژبه نه راوړم. (بيا يې وفرمايل) اے ابراهيمه! په رښتيا چې مونږ ستا په جدائۍ سره ډير غمجن يوو.»^۱

دا روايت په سنن ابن ماجه كښې په دا ډول دے:

انس بن مالك وائي: كله چې د گران رسول ﷺ زوے ابراهيم په حق ورسیده، نو پېغمبر اکرم ﷺ حاضر و كسانو ته وفرمايل: «هغه په كفن كښې تر هغې مه پتوي اچې د آخري ځل لپاره» د هغه ديدار وكړم. «بيا يې سر ته ورغے هغه ته يې سترگې غړولې او ورته ټيټ شو حال دا چې ژړېده.»^۲

۱. صحيح مسلم، ټوك ۴، مخ ۱۸۰۸، كتاب الصبيان؛ سنن ابى داود، ټوك ۳، مخ ۱۹۳، باب البكاء على الميت؛ سنن ابن ماجه، ټوك ۱، مخ ۵۰۷؛ صحيح بخاري، ټوك ۱، مخ ۱۵۸.
۲. سنن ابن ماجه، ټوك ۱، مخ ۴۷۳، كتاب الجنائز.

په سنن ترمذي کښې راغلي دي چې:

جابر بن عبدالله انصاري وائي: پيغمبر اکرم ﷺ د عبدالرحمان بن عوف لاس ونيوه او له هغه سره د خپل زوی ابراهيم سر ته راغی او هغه (ابراهيم) يې، چې د ځنکندن په حال کښې ؤ ونيوه او له ځان سره يې غاړه باسه او په ژړا شو. عبدالرحمان بن عوف وويل: آيا ژړاکوي؟ مگر ته هغه کس نه يې چې مونږ ته دې ويل چې ژړا مه کوئ؟ وې فرمايل: «نه، زه د ژړا کوونکو له دوو ډلو چې کم عقل او ساده دي چې په خپل کار سره د گناه ارتکاب کوي منعې کوم يوه هغه ډله چې د مصيبت او غم په وخت خپل مخونه راشوکوي او گريوانونه شلوي او بل هغه کسان چې د مصيبت په وخت د شيطانانو خبرې په خوله راوړي.»^۱

۱. سنن ترمذي، ټوک ۴، مخ ۲۲۲، کتاب الجنائز، باب الرخصة في البكاء على الميت. دا حديث د سني حديث پيژندونکو عالمانو په نزد حسن حديث دے.

۳- په خپل نمسي د پېغمبر اکرم ﷺ ژړا

په صحيح بخاري، صحيح مسلم، سنن ابی داود او سنن نسائي کښې روايت شوی دے چې: د پېغمبر اکرم ﷺ لور بي بي هغه حضرت ته پېغام ولېږه چې: زمونږ کور ته راشه چې زما زوے د مړ کېدو په حال کښې دے. پېغمبر اکرم ﷺ پاڅېد او سره د سعد بن عباده او خپلو څو نورو اصحابو د هغه پوښتنې ته ورغلل. ماشوم چې سا بيې اڅېسته او مرگ حاله ؤ د هغه بزرگوار مخې ته يې راوړه. د پېغمبر اکرم ﷺ سترگې له اوبښکو ډکې شوې او څو څاڅکي اوبښکې يې وغورځيدې. سعد بن عباده وويل: اے خداے رسوله! دا څه وينم؟ وې فرمايل: «دا رحمت او د زړه سوز دے چې الله تعالیٰ د خپلو بندگانو په زړونو کښې اچولې دے او پاک الله يوازې په خپلو مهربانو بندگانو باندې رحمت نازلوي او يوازې هغوي بخښي.»^۱

۱. صحيح بخاري، کتاب الجنائز، باب قول النبي ﷺ: «يعذب الميت ببعض بقاء اهله عليه.» کتاب المرضی، باب عبادة

۴- په خپل گران تره حمزه (بزرگوار) باندې د پېغمبر اکرم ﷺ ژړا

په طبقات ابن سعد، مغازي واقدي، مسند احمد بن حنبل او په نورو سني کتابونو کېنې روايت شومې د مې چې: پېغمبر اکرم ﷺ د اُحد له غزا وروسته چې کله د انصارو له کورنو يې د ژړا اواز واوریده چې په خپلو مړو ژړيدل، نو د هغه حضرت مبارکې سترگې هم له اوبنکو ډکې شوې او وژړیده او وې فرمايل: «زما د گران تره حمزه خوک نيشته چې ورباندې وژاړي.» سعد بن معاذ چې کله د

الصبيان، ټوک ۴، مخونه ۳ او ۱۹۱؛ کتاب التوحيد، باب ان رحمة الله قريب من المحسنين؛ صحيح مسلم، کتاب الجنائز، باب البكاء على الميت، ټوک ۲، مخ ۲۳۲، حديث ۱۱؛ سنن ابي داود، کتاب الجنائز، باب البكاء على الميت، ټوک ۳، مخ ۱۹۳، حديث ۳۱۲۵؛ سنن النسائي، ټوک ۴، مخ ۲۲، کتاب الجنائز، باب الأمر بالاحتساب والصبر؛ مسند احمد، ټوک ۵، مخونه ۲۰۶، ۲۰۴ او ۲۰۷.

پېغمبر اکرم ﷺ دا خبره واوریده نو د بني عبدالاشهل قبیلې ښځو ته ورغے او هغوي ته یې وویل چې د حمزه د شهادت له امله اېښمېر ته تسلیت ووايئ او په حمزه باندې وژړیږئ. هغوي چې دا کار وکړ نو پېغمبر اکرم ﷺ د هغوي لپاره دعا وکړه او هغوي یې کورونو ته بېرته ستنې کړې. له دې پېښې وروسته به چې کله په انصارو کښې مړے وشو نو د انصارو ښځو به ورومېې په حضرت حمزه ژړا کوله او بیا به یې په خپلو مړو ژړا کوله.^۱

۱. دا روایت مو د حمزه بزرگوار د ژوند د حال په بیان کښې له طبقات ابن سعد، ټوک ۳، مخ ۱۱، چاپ دار صادر بیروت، ۱۳۷۷ هجری مو راوړ. په دې حقله تفصیلي حدیث په مغازی واقدی، ټوک ۱، مخ ۳۱۵-۳۱۷، کې راغله دے. او همدارنگ په، امتاع الاسماع، ټوک ۱، مخ ۱۲۳؛ مسند احمد بن حنبل، ټوک ۲، مخ ۴۰؛ تاریخ طبری، ټوک ۲، مخ ۵۳۲، چاپ مصر؛ سیره ابن هشام، ټوک ۳، مخ ۵۰؛ ابن عبد البر په استیعاب، او ابن اثیر په اسد الغابه کښې بیان کړے دے. چې لنډیز یې د حمزه □ د ژوند د حال په بیانولو کښې راغله دے.

۵- د موته جنگ په شهيدانو د پيغمبر اکرم ﷺ ژړا

په صحيح بخاري کښې روايت شوه د ډېرې چې:
 پيغمبر اکرم ﷺ [خړنگه] د زيد، جعفر او ابن رواحه
 شهيديدل، د هغوي د شهادت له خبر رارسيدو نه وړاندې
 خلقو ته بيان کړل او هغوي يې وستايل او وې فرمايل:
 «زيد بيرغ اوچت کړ او ژوبل شو او بيا شهيد شو! پس له
 هغه جعفر بيرغ واخېست او هغه هم شهيد شو! له دې
 وروسته ابن رواحه بيرغ ورپوه او هغه هم شهيد شو.»
 پيغمبر اکرم ﷺ په داسې حال کښې دا وېنا کوله چې له
 سترگو يې اوښکې روانې وې!۱

۱. صحيح بخاري، ټوک ۲، مخ ۲۰۴، کتاب فضائل الصحابة،
 باب مناقب خالد؛ البداية و النهاية، ابن كثير، ټوک ۴، مخ
 ۲۵۵؛ سنن الكبرى، بيهقي، ټوک ۴، مخ ۷۰؛ انساب الاشراف،

۲- په حضرت جعفر بن ابی طالب باندې د پیغمبر اکرم ﷺ ژړا

په استيعاب، اسد الغابه، اصابه، تاريخ ابن اثير او هم داسې په نورو سني کتابونو کښې روايت شوه د دې چې لنډيز يې داسې دے:

کله چې جعفر او د هغه ملگري شهيدان شول نو پیغمبر اکرم ﷺ د هغوي کور ته ورغے، د هغوي بچيان يې راوغوښتل هغوي يې ښکل کړل له هغوي سره يې مينه وکړه [په داسې حال کښې چې د پیغمبر اکرم ﷺ له سترگو او ښکې جاري وې، د حضرت جعفر مېرمن، بي بي اسماء وويل چې: زما مور او پلار له تا څار شه اے د خداے گران رسول ﷺ ته ولې ژاړې؟ آیا د جعفر او د هغه ذملگرو څه خبر تاته رارسيدلے دے؟ وې فرمايل: «هو، هغوي نن شهيدان شول.» اسماء وويل: زه پاخيدم يوه چغه مې ووهله

ټوک ۲، مخ ۴۳؛ شرح ابن ابی الحديد په نهج البلاغه، ټوک ۱۵، مخ ۷۳ کښې.

او بسځې مې راټولې کړې د فاطمې بې بي کور ته ننوتم نو
ومې ليدل چې هغه هم ژاړي او داسې وائې وائې زما گرانه
تره! کله چې پېغمبر اکرم ﷺ داسې وليدل وې فرمايل: په
رېنتيا چې ژړا کوونکي بايد داسې وژاړي لکه څنگه چې په
جعفر ژړا کيږي.^۱

۷- د خپلې مور آمنه بې بي په مزار د پېغمبر
اکرم ﷺ ژړا

په صحيح مسلم، مسند احمد، سنن ابې داود، نسائي او
ابن ماجه کښې روايت راغله دے چې:^۲

۱. تاريخ ابن اثير، ټوک ۲، مخ ۹۰ او همداسې په هغو نورو
کتابونو کښې چې په متن کښې ورته اشاره وشوه چې د جعفر
طيار د ژوند په ليک کښې راوړې شوي دي.
۲. دا عبارت د صحيح مسلم دے.

ابوهريره وائي چې: پېغمبراكرم ﷺ د خپلې مور بي بي د
قبر زيارت وكړ او ورباندې وژړېده او له هغه حضرت سره
چې خومره اصحابان وو هغوي هم ټولو وژړل.^۱

۱. صحيح مسلم، ټوك ۲، مخ ۲۷۱، كتاب الجنائز، باب ۳۲،
حديث ۱۰۸؛ مسند احمد، ټوك ۲، مخ ۴۴۱؛ سنن نسائي، ټوك
۴، مخ ۹۰، كتاب الجنائز؛ سنن ابن ماجه، ټوك ۱، مخ ۵۰۱،
حديث ۱۵۷۲.

په مختلفو مناسبتونو، په خپل گران نمسي
حضرت امام حسين عليه السلام باندې د
پېغمبر اکرم صلى الله عليه وآله ژړا

۱- د ام الفضل حديث

په مستدرک صحيحين، تاريخ ابن عساکر، مقتل خوارزمي او همداسې په نورو سني کتابونو کښې راغلي چې:^۱
د حارث له لور ام الفضل څخه روايت کوي چې هغه د پيغمبر اکرم صلى الله عليه وآله خدمت ته ورغله او وي ويل: اے د خدا مے رسوله! ما بېگا ډير بد خوب وليد! وي فرمايل: «په خوب کښې دې څه وليدل؟» وي ويل: ډېره سخته او گرانه خبره ده! وي فرمايل: «ووايه هغه څه دي؟» وي ويل: ومي ليدل چې ستا له مبارک بدن يوه ټوټه جدا شوه او زما په غېږ کښې راوغورزېده! پيغمبر اکرم صلى الله عليه وآله وفرمايل: «ښه

۱. د متن عبارت له مستدرک کتابه څخه د مے.

خوب دې لیدلې دے؛ فاطمه عليها السلام به انشاء الله - زوے زیږوي چې ستا په لمنه کښې به ځاے کوي. «اویل شوي: له دې پس لکه څنگه چې پیغمبر اکرم صلی الله علیه و آله فرمایلي وو، د فاطمې بي بي عليها السلام زوے حسین عليه السلام وزېږېد او هغه زما لمنې ته راغے. یوه ورځ د پیغمبر اکرم صلی الله علیه و آله خدمت ته ورغلم او حسین عليه السلام مې هغه ته ورکړ لږ ساعت پس بي بي پام حسین عليه السلام ته شو، او لږ غلے شو ناڅاپه د پیغمبر اکرم صلی الله علیه و آله له مبارکو سترگو د باران په څیر اوښکې روانې شوې! هغه وائې چې ومې ویل: اے د خداے نبي صلی الله علیه و آله! زما مور او پلار له تا څار شه دا څه وشول چې په ژړا شوې؟ وې فرمایلي: «چې جبرائیل راته خبر راکړ چې زما امت به په راتلونکي نږدې وخت کښې زما دغه نمسے وژني.» ما وویل دا (حسېن) به وژني؟ وې فرمایلي: «هو، هغه حضرت لږه سره خاوره ما ته راکړه (چې دا د هغې زمکې خاوره ده چې حسین عليه السلام به په کښې شهید يري).»

حاکم د مستدرک صحیحین لیکوال وائي چې: دا حدیث د شېخینو [بخاري او مسلم] د حدیثونو په شرطونو سره

صحیح او سم دے، خو بیا بی ہم دغه روایت ذکر کرے نئے
دے^۱

۲- د بی بی زینب بنت جحش روایت

پہ تاریخ ابن عساکر، مجمع الزوائد، تاریخ ابن کثیر او پہ
نورو سنی کتابونو کنبی روایت شوے دے چپ^۱

۱. مستدرک صحیحین، توک ۳، مخ ۱۷۲ او د هغه کوتلپی او
لنڈیز پہ مخ ۱۷۹؛ تاریخ ابن عساکر، حدیث ۲۳۱ او له همدی
حدیث سره پہ نزدی مضمون سره پہ حدیث نمبر ۲۳۰؛ مجمع
الزوائد، توک ۹، مخ ۱۷۹؛ مقتل خوارزمی، توک ۱، مخونه
۱۵۹-۱۲۲؛ تاریخ ابن اثیر، توک ۲، مخ ۲۳۰. او پہ توک ۸، مخ
۱۹۹ کنبی ہم ورته اشاره شوې ده. امالی شجری، مخ ۱۸۸؛
فصول المهمة ابن صباغ مالکی، مخ ۱۴۵؛ روض النضیر، توک
۱، مخ ۸۹؛ صواعق، مخ ۱۱۵، او پہ بل چاپ کنبی مخ ۱۹۰.
کنز العمال، توک ۲، مخ ۲۲۳، مخکینی چاپ. الخصائص
الکبری، توک ۲، مخ ۱۲۵. د اهل بیتو^{علیهم السلام} پہ کتابونو کنبی ہم،
پہ مشیر الاحزان، مخ ۸ او لهوف ابن طوس، مخ ۲ او ۷ کنبی
راغله دے.

بي بي زينب بنت جحش وائي: «يوه ورځ چې پيغمبر اکرم ﷺ زما په کور کښې ؤ او ما حسين ﷺ چې تازه يې مزل زده کړې ؤ، لوبوۀ، يوه لحظه مې بل څه ته پام شو او له هغه غافله شوم، او هغه پيغمبر اکرم ﷺ ته ورغے، هغه وفرمايل: «خلاص يې پريرده». - ان تر دې چې زينب وائي - بيا پيغمبر اکرم ﷺ لاسونه اسمان ته پورته کړل او بيا يې نمونځ شورو کړ کله چې يې نمونځ ختم کړ نو ورته مې وويل چې: اے د خداے رسوله! نن تا يو داسې کار وکړ چې تر اوسه مو له تاسو نه ؤ ليدلے؟ وې فرمايل: «جبرائيل امين ما ته راغے او ما ته يې دا خبر راکړ چې زما امت به دغه ازما نمسے قتلوي. ومې ويل: د هغه د شهادت د ځاے خاوره راته وښايه نو هغه بزرگوار د سور رنگ خاوره ما ته راکړه.^۲

۱. دا عبارت د تاريخ ابن عساكر له كتاب او د هغه لنډيز دے.
 ۲. تاريخ ابن عساكر، د امام حسين ﷺ د ژوند د حال شرح، حديث ۲۲۹؛ مجمع الزوائد، ټوك ۹، مخ ۱۸۸؛ كنز العمال، ټوك ۱۳، مخ ۱۱۲؛ ابن كثير هم په خپل تاريخ كښې، ټوك ۸،

۳- د بي بي عائشې روايت

په تاريخ ابن عساكر، مقتل خوارزمي، مجمع الزوائد او همداسې په نورو سني كتابونو كښې له ابوسلمه بن عبدالرحمن څخه روايت كوي:^۱

بي بي عائشه وائي: «پېغمبر اکرم ﷺ په داسې حال كښې چې حسين ﷺ يې په لمنه كښې ناست ؤ، جبرائيل ورته راغے او وې ويل: دا ستا زوے دے؟ وې فرمايل: «هو»، وې ويل: خو ستا امت به ډير زر - ستا له رحلت نه پس - دې وژني. د پېغمبر اکرم ﷺ سترگې له اوبښكو ډكې شوې جبرائيل ورته عرض وكړ: كه زړه دې غواړي هغه زمكه چې

مخ ۱۹۹ هغه ته اشاره كړې ده. د اهل بيت ﷺ د منونكو په كتابونو كښې هم راغله دے، په امالي شيخ طوسي، ټوك ۱، مخ ۳۲۳؛ مشير الاحزان، مخونه ۷-۱۰، چې هغه په آخر كښې يوه مهمه تتمه ده. او همدا رنگ په لهوف، مخونه ۷-۹، ام المؤمنين زينب بنت جحش د پېغمبر اکرم ﷺ مېرمن ده. ۱. د خوارزمي كتاب عبارت مو راوړے دے.

ستا فرزند پکې شهید یېږي در ته دروښایم. وې فرمایل: «هو راته وښایه» جبرائیل امین هم د طف [کربلا] زمکه هغه بزرگوار ته وښایله.»

د دې حدیث بل عبارت داسې هم راغلی دے چې جبرائیل امین په عراق کښې د طف زمکې ته اشاره وکړه او له هغې زمکې یې سره خاوره راواخېسته او هغه حضرت ته یې وښائله او وې ویل چې دا خاوره د هغه د قتلگناه ده.»^۱

۱. طبقات ابن سعد، حدیث ۲۶۹؛ تاریخ ابن عساکر، شرح حال امام حسین (علیه السلام)، حدیث ۲۲۷؛ مقتل خوارزمی، ټوک ۱، مخ ۱۵۹؛ مجمع الزوائد، ټوک ۹، مخونه ۱۸۷ او ۱۸۸؛ کنز العمال، ټوک ۱۳، مخ ۱۰۸ نوې چاپ او ټوک ۶، مخ ۲۲۳ زور چاپ؛ الصواعق المحرقة ابن حجر، مخ ۱۱۵؛ خصائص السیوطی، ټوک ۲، مخونه ۱۲۵ او ۱۲۶؛ جوهرة الکلام للقرّة غولی، مخ ۱۱۷؛ امالی شیخ طوسی چې د شیعہ و د مکتب کتابونه دي، ټوک ۱، مخ ۳۲۵؛ امالی شجری، مخ ۱۷۷ په تفصیل سره.

په دې حقله نور ډېر حديثونه هم شته چې د فرښتو لخوا، پېغمبر اکرم ﷺ ته د امام حسين ﷺ د شهادت خبر ورکول هم تائيدوي. لکه:

۱. له بي بي ام سلمه نه په مستدرک صحيحين، طبقات ابن سعد، تاريخ ابن عساکر او په داسې نورو سني کتابونو کښې روايت شوي دے چې راوي ويلي دي چې:

بي بي ام سلمې ماته خبر راکړ چې: «يوه شپه پېغمبر اکرم ﷺ اوده شو او [لږ وروسته] ډېر په خفگان سره وينې شو؛ بيا څملاسته او اوده شو او لږ وخت پس بيا په ډېر خفگان سره وينې شو؛ بيا اوده شو او بيا په داسې حال کښې وينې شو چې سره خاوره يې په لاس کښې وه او هغه يې بويوله او ښکلوله. ما ورته وويل: اے د خداے رسوله! دا خاوره د کوم ځای ده؟ وې فرمايل: «جبرائيل ماته خبر راکړ چې دې [حسبن ﷺ] به د عراق په زمکه کښې شهيد يري. جبرائيل امين ته مې وويل: هغه زمکه چې نمسے

بہ مہی ہلتہ شہیدیری ماتہ راو بنایہ او دا د ہغی زمکی
خاورہ ۵۵»

حاکم وائی: دا حدیث د شیخینو [بخاری او مسلم] د حدیث
د شرطونو پہ مطابق صحیح دے خو ہغوی دغہ حدیث پہ
خپلو کتابونو کنہی ذکر کرے نہ دے.^۱

۲. لہ انس بن مالک نہ پہ مسند احمد بن حنبل، المعجم
الکبیر طبرانی، تاریخ ابن عساکر او پہ نورو سنی کتابونو
کنہی روایت نقل شوے دے چي:^۲

۱. مستدرک صحیحین، توک ۴، مخ ۳۹۸؛ المعجم الکبیر
طبرانی، حدیث ۵۵؛ تاریخ ابن عساکر، حدیث ۲۱۹؛ طبقات
ابن سعد، تحقیق او خپور کرے، عبدالعزیز طباطبائی، مخونہ
۴۲-۴۴، حدیث ۲۲۸؛ تاریخ الاسلام ذہبی، توک ۳، مخ ۱۱؛
سیر اعلام النبلاء، توک ۳، مخونہ ۱۹۴ و ۱۹۵؛ مقتل
خوارزمی، توک ۱، مخونہ ۱۵۸ او ۱۵۹؛ ذخائر العقبیٰ، محب
الطبری، مخونہ ۱۴۸ او ۱۴۹؛ تاریخ ابن کثیر، توک ۲، مخ
۲۳۰؛ کنز العمال، متقی، توک ۱۲، مخ ۲۲۲.
۲. دا عبارت د مسند احمد بن حنبل کتاب دے.

انس بن مالک وائي: د قطر په نوم يوې فرښتې له الله تعالى اجازه واخېسته چې د پېغمبر اکرم ﷺ ديدار ته راشي؛ نو پاک الله ورته اجازه ورکړه نو هغه فرښته په داسې ورځ د پېغمبر اکرم ﷺ خدمت ته راغله چې هغه حضرت د بي بي ام سلمې په کور کښې ؤ. پېغمبر اکرم ﷺ بي بي ام سلمې ته وفرمايل: «خيال کوه چې زمونږ مجلس ته رانه شې.» په داسې حال کښې چې هغه بي بي په دروازه کښې ولاړه وه ناڅاپه حسيبن بن علي ؑ راغې هغه دروازه خلاصه کړه او راننوت پېغمبر اکرم ﷺ هم هغه راوښوۀ او ښکلوۀ يې نو هغې فرښتې ورته وويل: ايا دا ماشوم په تا گران او درته خوږ دے؟ وې فرمايل: «هو.»

وې ويل: ستا امت به ډير زر دې وژني! که غواړې نو هغه ځاے درښودلے شم چې په کوم ځاے کښې به دې شهيد يږي؟ وې فرمايل: «هو، غواړم.» نو وې ويل: هغې فرښتې له هغه ځايه چې دې پکښې شهيد يږي يو موټرے خاوره رواخېسته او هغه حضرت ته يې وښائله، او پس له دې يې د هغې زمکې لږ شان ريگ يا سرې خاورې راوړې.

چې ام سلمې هغه رواخېستې او په يو رومال كېنې يې
سنبالې كړې د حديث رواي، ثابت، وائي: مونږ - هغه وخت
ويل چې دا خاوره د كربلا ده!^۱

۱. مسند احمد بن حنبل، ټوك ۳، مخونه ۲۴۲ او ۲۲۵؛ تاريخ
ابن عساكر، د امام حسين عليه السلام د ژوند د حال په شرح كېنې،
حديث ۲۱۵-۲۱۷ او هغه په خپل تهذيب تاريخ كېنې، ټوك ۴،
مخ ۳۲۵؛ معجم الكبير طبراني، د امام حسين عليه السلام د ژوند حال
په شرح كېنې، حديث ۴۷؛ مقتل خوارزمي، ټوك ۱، مخونه
۱۶۰ و ۱۶۲؛ تاريخ الاسلام ذهبي، ج ۳، مخ ۱۰؛ سير اعلام
النبلاء، ټوك ۳، مخ ۱۹۴؛ ذخائر العقبى، مخونه ۱۴۲ و ۱۴۷؛
مجمع الزوائد، ټوك ۹، مخونه ۱۸۷ و ۱۹۰، په يوبل سند سره؛
تاريخ ابن كثير، باب الاخبار بمقتل الحسين، ټوك ۲، مخ ۲۲۹
چې په هغه كېنې داسې عبارت ذكر شوه دے: «مونږ تل دا خبره
اوریده چې هغه به په كربلا كېنې شهيد يري.» او ټوك ۸، مخ
۱۹۹؛ كنز العمال، ټوك ۱۲، مخ ۲۲۲. الصواعق المحرقة؛ ابن
حجر، مخ ۱۱۵؛ الدلائل ابى نعيم، ټوك ۳، مخ ۲۰۲؛ الروض
النضير، ټوك ۱، مخ ۱۹۲؛ المواهب المدنية قسطلاني، ټوك

هغه روايتونه چې وائي پېغمبراكرم خلق له ژړا منعې كول
او د هغو روايتونو علت

په صحيح مسلم او سنن نسائي كښې له عبدالله څخه
روايت راغلي دے چې: بي بي حفصې د خپل پلار (دويم
خليفه) په بيمارۍ وژريده. پلار ورته وويل: لورې صبر
وكړه! ايا تا ته پته نشته چې پېغمبراكرم ﷺ فرمايلي دي
چې: «مړے د خپلو خپلوانو د ژړا په وجه په عذاب كښې
وي (يعني ورته تكليف رسي)»^۱

په بل روايت كښې داسې راغلي دي:

۲، مخ ۱۹۵؛ خصائص سيوطي، ټوك ۲، مخ ۲۵؛ موارد
الضمان بزوائد صحيح ابن حبان، ابوبكر هيثمي، مخ ۵۵۴. د
اهل بيت ﷺ د مكتب د پيروكارو په كتابونو كښې هم، امالي
شيخ طوسي [تولد/ ۴۲۰ هجري]، ټوك ۱، مخ ۲۲۱ چې په هغه
كښې عبارت داسې دے: «له ملائيكو څخه يوه لويه ملائيكه...»
۱. صحيح مسلم، ټوك ۲، مخ ۲۳۹، كتاب الجنائز، باب الميت
يعذب ببكاء اهله عليه؛ سنن نسائي، ټوك ۴، مخ ۱۸، كتاب
الجنائز، باب النهي عن البكاء على الميت.

عمر وويل: چې پېغمبراكرم ﷺ وفرمايل: «مړے په قبر كښې د خپلو خپلوانو د ژړا په وجه عذاب ويني.»^۱
او په بل روايت كښې داسې راغلي دي:

عبداللہ بن عمر وائي: كله چې مې پلار ژوبل شو نو بې هوشه شو نو د بې هوشۍ په حال كښې دا گومان وشو چې كه مې دے نو ورباندې ژړا او وير وشو. كله چې په هوش كښې راغے وې ويل: آيا تاسو ته پته نشته چې پېغمبراكرم ﷺ فرمايلي دي: «چې مړے د ژونديو كسانو د ژړا له امله عذاب ويني.»^۲

د حديث په حقله د بي بي عائشې سپيناوے او وضاحت او د خليفه او د هغه د زوى غلطي لري كول

-
۱. صحيح مسلم، ټوك ۲، مخ ۲۳۹؛ صحيح ترمذی، ټوك ۴، مخ ۲۲۲، كتاب الجنائز، باب ۲۴؛ سنن ابن ماجه، ټوك ۱، مخ ۵۰۸، كتاب الجنائز، باب الميت يعذب بما نبح عليه.
 ۲. صحيح مسلم، ټوك ۲، مخ ۲۳۹؛ سنن نسائي، ټوك ۴، مخ ۱۸.

په صحيح بخاري، صحيح مسلم او سنن نسائي کښې
روايت شوه دے چې:

ابن عباس وائي: کله چې مدينې ته ورسېدم، نو دغه وخت
چې لا د دويم خليفه حکومت ټينگ او مضبوط شوه نه ؤ
چې گوزار يې وخوره او ژوبل شو نو صهيب يې سر ته راغے
او چغې يې وهلې چې وئ زما وروره ! وئ زما ملگر يه!
خليفه ورته وويل: آيا ته خبر نه يې او اوريدلي دي نه دي
چې پيغمبر اکرم ﷺ وفرمايل: «مړے د خپلوانو د ژړا گانو
په خاطر عذاب ويني.»؟

ابن عباس وائي: زه پاخېدم او د بي بي عائشې خدمت ته
ورغلم او هغه څه چې تېر شوي وو هغې ته مې بيان کړل. بي
بي وويل: نه په خداے قسم! رسول الله ﷺ هيڅ کله داسې
نه دي فرمايلي چې: «مړے د بل چا د ژړا له امله عذاب يري.»
بلکه هغه حضرت فرمايلي دي چې:

«إِنَّ الْكَافِرَ يَزِيدُهُ اللَّهُ بَيْكَاءَ أَهْلِهِ عَذَابًا وَإِنَّ اللَّهَ لَهُوَ أَضْحَكُ
وَأَبْكِي، وَلَا تَزِرُ وَازِرَةٌ وِزْرَ أُخْرَى.»

خدا ۛ تعالى کافران د خپلوانو د ژړا له امله زيات عذابوي
او يوازې خدا ۛ د ۛ چې خندول او ژړول د هغه په اختيار
کښي دي او څوک د بل کس د گناه سزا او بوج نه اخلي.

قاسم بن محمد وائي: کله چې د خليفه او د هغه د زو ۛ
خبرې بي بي عائشي ته ورسيدې نو هغې وويل چې تاسو ما
ته د داسې کسانو په هکله خبر راکړ چې نه هغوي دروغ
وائي او نه بل څوک تکذيبوي، خو [په هر حال] د انسان
غورونه خطا کولې شي.^۱

۱. صحيح مسلم، كتاب الجنائز، باب ۹، حديث ۲۲ و ۲۳ صحيح
بخاري، كتاب الجنائز، باب يعذب الميت ببكاء اهله عليه، ټوك
۱، مخونه ۱۵۵ او ۱۵۶؛ سنن نسائي، ټوك ۴، مخ ۱۸، كتاب
الجنائز، باب النياحة على الميت؛ الاجابة لا يرا د ما استدرکته
عائشه على الصحابة، زرکشي، مخ ۸۲، باب استدراکها على
عمر بن الخطاب.

په صحيح مسلم، صحيح بخاري، سنن ترمذي او موطأ امام مالك كښې روايت دے چې:

هشام بن عروه له خپل پلاره نقلوي چې وائي: د بي بي عائشې څنگ ته ناست ؤم وويل شو چې د خليفه زوے ويلي دي چې: «مړے د خپلوانو د ژړا په خاطر عذابيري.» بي بي وويل: «خداے دې ابا عبدالرحمن وبخښي، يو څه بي اوريدلي دي خو ښه پرې پوه شوے نء دے، [قصه داسې وه چې:] د يو يهودي جنازه په داسې حال كښې چې ورباندې ژړا كيدا د پېغمبر اکرم ﷺ څنگ ته تېره شوه نو هغه حضرت هغوي ته په خطاب كښې وفرمايل چې: «تاسو ژړا كوئ او د دء عذاب لا سختيري.»^۱

۱. صحيح مسلم، كتاب الجنائز، باب ۹، حديث ۲۵؛ صحيح بخاري، ټوك ۱، مخ ۱۵۲، كتاب الجنائز، باب الميت يعذب بيبكاه بعض اهلہ؛ صحيح ترمذي، كتاب الجنائز، باب ۲۵، ټوك ۴، مخونه ۲۲۲ و ۲۲۷؛ موطأ مالك، ټوك ۱، مخ ۲۳۴، كتاب الجنائز، باب النهي عن البكاء على الميت.

امام نووی [وفات ۲۷۲ هجری] په شرح صحیح مسلم کښې، د هغو روایتونو په حقله چې له ژړا څخه د منعې کولو متعلق له پېغمبر اکرم ﷺ څخه راغلي داسې وائي: دا روایتونه یوازې له عمر او د هغه له زوې عبدالله څخه نقل شوي دي او ام المومنین له داسې حدیثونو انکار کوي او دا یې د هغوي هېره او غلطې گنلې ده او بي بي عائشه وائي چې دا حدیثونه له پېغمبر اکرم ﷺ څخه نقل شوي نه دي.^۱

له ژړا نه د عمر په منعې کولو د پېغمبر اکرم ﷺ نهې کول په سنن نسائي، سنن ابن ماجه او مسند احمد بن حنبل کښې روایت شوي دي چې: ^۲ سلمه بن ازرق وائي: وامې ورېدل چې ابوهرېره وویل: د پېغمبر اکرم ﷺ یو خپل کس په حق ورسید، بنځې راټولې شوې او په هغه یې ژړا شروع کړه عمر بن خطاب پاڅېد او هغوي یې له ژړا منعې کړې او

۱. شرح صحیح مسلم، الامام النووی، توک ۲، مخ ۲۲۸، کتاب الجنائز.

۲. د نسائي کتاب عبارت مو راوړی.

هغوی یې پاڅولې چې پیغمبر اکرم ﷺ وفرمایل: اے عمره! دوي په خپل حال پرېږده د دوي سترگې له اوبنکو ډکې او زړونه یې غمجن او مصیبت یې تازه دے.»^۱

په مسند احمد بن حنبل کښې له وهب بن کیسان چې هغه یې له محمد بن عمرو روایت کوي چې:

سلمة بن ازرق له عبدالله بن عمر سره په بازار کښې ناست ؤ چې څو کسانو یوه جنازه تېره کړه او ورباندې یې ژړا کوله. دغه کار د عبدالله بن عمر خوښ نه شو او هغو یې منعې کړل. سلمة بن ازرق هغه ته وویل چې داسې مه کوه! ځکه چې زه په خپله گواه یم او له ابو هريره مې اوریدلي دي چې د مروان یوه خپله مړه شوې وه او مروان هغه بنځې له کوره وباسلې چې کومو ژړا کوله نوابو هريره چې له جنازې سره

۱. سنن نسائی، ټوک ۲، مخ ۱۹، باب الرخصة فی البكاء علی المیت؛ مسند احمد، ټوک ۲، مخونه ۲۷۳، ۱۱۰، ۴۰۸ و ۴۴۴؛ سنن ابن ماجه، ټوک ۱، مخ ۵۰۵، کتاب الجنائز، باب ما جاء فی البكاء علی المیت، حدیث ۱۵۸۷.

ولاړ و وويل چې: اے ابا عبدالملك! هغوي په خپل حال پرېرېده، ځكه چې يوه ورځ مو وليدل چې يوه جنازه يې د پېغمبر اکرم ﷺ څنگ ته تېره كړه. زه او عمر بن خطاب هم له پېغمبر اکرم ﷺ سره وو عمر وغوښتل چې هغه ښځې چې له جنازې سره ژاړي وشړي خو پېغمبر اکرم ﷺ وفرمايل: د خطاب زويه! هغوي په خپل حال پرېرېده د هغوي زړونه داغدار، سترگې يې ژړيدلې او غم يې تازه دے.»^۱

د روايتونو جاج او د هغو نتيجه

د وړومبۍ برخې روايتونو دا ثابته كړه چې: په هغه كس چې د ځنكندن په حال كښې (محتضر) وي او يا هغه څوك چې مړ شوے وي او هم دا رنگ د مړو په قبرونو كه هغه شهيدان وي او كه غېر شهيدان ژړا كول روا دي او همدغه د پېغمبر اکرم ﷺ سيرت دے.

۱. مسند احمد بن حنبل، ټوك ۲، مخونه ۲۷۳ و ۴۰۸ او په همدې مضمون سره نږدې په ۳۳۳ مخ كښې.

د دويمې برخې روايتونو دا ثابته كړه چې: پېغمبر اکرم ﷺ په ځلونو د خپل شهيد نمسي [امام حسين ﷺ] لپاره وژريده، او د دا ډول ژړا په اثبات سره چې هغه حضرت په حضرت امام حسين ﷺ وژريده دا برخه هم له ورومبۍ برخې سره يوځای كېږي او سمون ورسره خوري او دا كار هم د پېغمبر اکرم ﷺ له سيرت څخه گڼل كېږي.

د دريمې برخې روايتونو دا ثابته كړه چې: په مړي د ژړا نهې كوونكي روايتونه، يوازې دويم خليفه او د هغه زوے عبدالله نقل كړي دي چې ام المؤمنين بي بي عائشې په خپل استدراك او وضاحت كېنې وويل چې: «خداے دې ابا عبدالرحمن وبخښي چې يو څه يې اوريدلي دي خو ښه ورباندې نه دے پوه شوے» او هم دا رنگ د نورو صحابه و ويناوې لكه: ابوهريره او ابن عباس چې د دې موضوع په اړه يې خبرې كړې دي، مونږ له دې ټولو خبرو دا ترلاسه كوو چې:

هغه څه چې دويم خليفه او د هغه زوے عبدالله «په مړي له ژړا کولو څخه د پېغمبر اکرم ﷺ منعې کول» روايت کړے دے خطا او غلطي ده.

له همدې امله په هغه چا ژړېدل چې د مرگ په حال کې وي يا په هغه کس ژړېدل چې مړ شوے وي، او د مړي په قبر ژړېدل د پېغمبر اکرم ﷺ له سنت او سيرت څخه دي. نو په امام حسين عليه السلام باندې ژړا کول هم، د پېغمبر اکرم ﷺ له سنتو او سيرته پيروي ده.

﴿وَالْحَمْدُ لِلَّهِ رَبِّ الْعَالَمِينَ﴾